



السلام علیکم ورحمۃ اللہ وبرکاتہ

میرے والد کے پاس میرے علاوہ کوئی اور نہیں ہوتا لہذا وہ مجھے حکم دیتے ہیں کہ میں ان کیلئے سگریٹ لاؤں۔ اگر میں ان کی بات نہ مانوں تو وہ ناراض ہو جاتے ہیں اور میرے بارے میں بہت تنگ ہو جاتے ہیں 'مگر میں سگریٹ لاؤں۔ اگر میں ان کی بات نہ مانوں تو وہ ناراض ہو جاتے ہیں اور میرے بارے میں بہت تنگ ہو جاتے ہیں۔ مگر میں سگریٹ پیش کرنے کو سخت ناپسند کرتا ہوں 'کیونکہ مجھے معلوم ہے کہ یہ حرام ہے۔ مجھے فتویٰ دیں کہ میں کیا کروں؟ اللہ تعالیٰ آپ کو اجر و ثواب عطا فرمائے۔

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

تبا کو نجیث اور حرام ہے اور اسے پیٹنے میں اللہ تعالیٰ کی نافرمانی ہے۔ کسی کے سامنے اسے پیش کرنا تبا کو نوشی کا وسیلہ ہے اور وسائل کا حکم بھی وہی ہوتا ہے جو نتائج کا ہو 'جب تبا حرام ہو تو اس تک پہنچانے والا وسیلہ بھی حرام ہوگا لہذا کسی کے سامنے اسے پیش کرنا جائز نہیں ہے۔ والدین کی اطاعت صرف ان امور میں مشروع ہے 'جن میں اللہ تعالیٰ کی اطاعت ہو اور وہ مباح ہوں جب کہ اللہ تعالیٰ کی نافرمانی کے کاموں میں والدین کی اطاعت جائز ہی نہیں ہے "کیونکہ نبی ﷺ کا ارشاد گرامی ہے :

((لا طاعة لاحد في معصية الله انما الطاعة في المعروف)) (المستدرک علی الصحیحین للحاکم: ۳/۱۲۳: ج ۳: ۶۶۲۲)

"اللہ تعالیٰ کی نافرمانی میں کسی کی بھی اطاعت نہیں ہے بلکہ اطاعت صرف نیک کے کام میں ہے۔"

: نیز رسول اللہ ﷺ کا فرمان ہے :

((لا طاعة لخلق في معصية الخالق)) (شرح السنہ للبخاری: ۱-۴۴: ج ۲: ۴۵۵) والمجموع للکبیر للطبرانی: ۱۷/۱۸- ج ۳: ۳۸۱ ومسند احمد: ۵/۶۶)

"خالق کی نافرمانی میں مخلوق کی اطاعت (جائز ہی) نہیں ہے۔"

اس حدیث کو امام احمد نے 'مسند' میں امام حاکم نے 'مستدرک' میں عمران اور حکم بن عمرو وغفاری سے روایت کیا ہے۔

هذا ما عندني والله أعلم بالصواب

فتاویٰ اسلامیہ

ج 4 ص 236

محدث فتویٰ